

నవతరం
తెలుగు దినపత్రిక

జర్నలిస్ట్ కావాలన్న కోరిక ఉందా...
ఐతే **నవతరం** మీ కోసం
అద్భుతమైన అవకాశం కల్పిస్తుంది.

వివరాలకు : **9618907705**
navataramtelugudaily@gmail.com

నవతరం

తెలుగు దినపత్రిక



ప్రచురణ కేంద్రం: హైదరాబాద్, రాజమండ్రి సంపుటి : 12 సంఛిక : 304 శుక్రవారం 06-3-2026 పేజీలు : 4 వెల : 5-00

రెండు స్థానాలకు ముగ్గురి నామినేషన్లు

- కాంగ్రెస్ తరపున సింఘ్వి, వేం నరేందర్ రెడ్డి
- స్వతంత్ర అభ్యర్థిగా సాయి అనే వ్యక్తి నామినేషన్
- ఎమ్మెల్యేల సంతకాలు లేనందున తిరస్కరణ!
- రాజ్యసభకు బహార్ సీఎం నితీశ్ నామినేషన్
- పట్నాలో అమిత్ షా సమక్షంలో దాఖలు
- 16న ఫలితాల తర్వాత నితీశ్ రాజీనామా
- మేలో కేంద్ర క్యాబినెట్ పునర్వ్యవస్థీకరణ
- నితీశ్ కు కేంద్ర పదవిపై రాజకీయ వర్గాల్లో చర్చ



అభిషేక్ మను సింఘ్వి, వేం నరేందర్ రెడ్డి నామినేషన్లు దాఖలు చేశారు. అసెంబ్లీలో ఏర్పాటుచేసిన రాజ్యసభ ఎన్నికల కార్యాలయంలో గురువారం మధ్యాహ్నం.. రిటర్నింగ్ అధికారి ఉపేందర్ రెడ్డికి వీరు తమ నామినేషన్ పత్రాలను అందించారు. ఈ కార్యక్రమానికి సీఎం రేవంత్ రెడ్డి, మంత్రులు డి.శ్రీధర్ బాబు, కోమటిరెడ్డి వెంకటరెడ్డి, అడ్డూరి లక్ష్మణ్ కుమార్, పొన్నం ప్రభాకర్, ప్రభుత్వ విప్లు ఆది శ్రీనివాస్, బీర్ల ఐలయ్య, ఎమ్మెల్యే మహేశ్ కుమార్ గౌడ్, నల్గొండ ఎంపీ రఘువీర్ సహా పలువురు ఎమ్మెల్యేలు, ఎమ్మెల్యేలతోపాటు, ఎంఐఎంకు చెందిన ఇద్దరు ఎమ్మెల్యేలు హాజరయ్యారు. అభిషేక్ మూడు సెట్లు, నరేందర్ రెడ్డి నాలుగు సెట్ల చొప్పున నామినేషన్ పత్రాలను రిటర్నింగ్ అధికారికి అందించారు. కాగా.. సాయి అనే వ్యక్తి కూడా స్వతంత్ర అభ్యర్థిగా నామినేషన్ వేయడంతో రెండు రాజ్యసభ స్థానాలకు మూడు నామినేషన్లు

దాఖలయ్యాయి. అయితే స్వతంత్ర అభ్యర్థిగా సాయిని ప్రతిపాదిస్తూ 10 మంది ఎమ్మెల్యేల సంతకాలు లేకపోవడంతో.. శుక్రవారం స్రూబినీ దశలోనే ఆ నామినేషన్ తిరస్కరణకు గురవునుంది. మరే ఇతర పార్టీ నుంచి ఈ స్థానాలకు నామినేషన్లు దాఖలు కాకపోవడంతో వేం నరేందర్ రెడ్డి, సింఘ్విలే ఏకగ్రీవంగా ఎన్నిక కానున్నారు. ఎన్నికైన అభ్యర్థులను ఏకగ్రీవంగా ప్రకటించనున్నారు.

కాగా.. పార్టీ అధినాయకత్వం సలహా, సూచనల మేరకు సరైన ఇద్దరు సీనియర్ నాయకులను రాజ్యసభఎన్నికల్లో నామినేషన్ వేసేందుకు ఎంపిక చేశామని పీసీసీ చీఫ్ మహేశ్ గౌడ్ తెలిపారు. నామినేషన్లు వేసిన సింఘ్వి, వేం నరేందర్ కు ఆయన అభినందనలు తెలియజేశారు. ఎంపీలుగా .. రాష్ట్రానికి రావాల్సిన నిధుల కోసం వారిద్దరూ కృషి చేస్తారని ఆశిస్తున్నామని పేర్కొన్నారు.

తెలంగాణ గవర్నర్ గా శివప్రతాప్ శుక్లా

మహారాష్ట్రకు బదిలీ అయిన జమ్మదేవ్ వర్మ బెంగాల్ గవర్నర్ గా ఆర్ఎన్ రవి నియామకం తమిళనాడు, హిమాచల్ కు కూడా కొత్త గవర్నర్లు ఢిల్లీ, లద్దాఖ్ లెఫ్టినెంట్ గవర్నర్లు కూడా మార్పు

న్యూఢిల్లీ, నవతరం
తెలంగాణ నూతన గవర్నర్ గా శివ ప్రతాప్ శుక్లా నియమితులయ్యారు. ప్రస్తుత గవర్నర్ జమ్మదేవ్ వర్మ మహారాష్ట్ర గవర్నర్ గా నియమించిన ప్రభుత్వం.. ఆయన స్థానంలో హిమాచల్ ప్రదేశ్ గవర్నర్ శివ ప్రతాప్ శుక్లాకు తెలంగాణ బాధ్యతలు అప్పగించింది. తెలంగాణతో పలు రాష్ట్రాల గవర్నర్లు గురువారం బదిలీ అయ్యారు. ఇందుకు సంబంధించిన రాష్ట్రపతి భవన్ గురువారం రాత్రి పొద్దుపోయిన తర్వాత ఓ ప్రకటన విడుదల చేసింది. దాని ప్రకారం ఢిల్లీ లెఫ్టినెంట్ గవర్నర్ వినయ్ కుమార్ సక్సేనాను లద్దాఖ్ లెఫ్టినెంట్ గవర్నర్ గా నియమితులయ్యారు.



తగ్గేదే లేదంటున్న ఇరాన్

- ఇజ్రాయిల్, అమెరికాలకు దీటుగా జవాబు
- మిస్సిళ్లు, డ్రోన్లతో విరుచుకు పడుతున్న ఇరాన్
- చైనా సహకారంతోనే అంటూ.. అంతర్జాతీయ కథనాలు



కాళేశ్వరం కమిషన్ ఏర్పాటులో దురుద్దేశ్యం లేదు


హైకోర్టుకు వివరించిన తెలంగాణ ప్రభుత్వం అవతకవకలు, డబ్బు దుర్వినియోగంపైనే దృష్టి తదుపరి విచారణ 12కు వాయిదా వేసిన కోర్టు




హైదరాబాద్, నవతరం
కాళేశ్వరం ప్రాజెక్ట్ పై కమిషన్ ఏర్పాటు వెనుక ఎలాంటి దురుద్దేశం లేదని రాష్ట్ర ప్రభుత్వం అడ్వకేట్ జనరల్ ఎ. సుదర్శన్ రెడ్డి హైకోర్టుకు స్పష్టం చేశారు. ఈ కాళేశ్వరం ప్రాజెక్ట్ నిర్మాణంలో ప్రజాభద్రానం దుర్వినియోగమైందని తెలిపారు. ఎవరినో టార్గెట్ చేసేందుకు జస్టిస్ పి.సి. ఫోషే కమిషన్ ఏర్పాటు చేయలేదని హైకోర్టు దృష్టికి తీసుకు వెళ్లారు. గురువారం కాళేశ్వరం ప్రాజెక్ట్ పై జస్టిస్ పి.సి.ఫోషే కమిషన్ ఏర్పాటు.. అందించిన నివేదికపై తెలంగాణ హైకోర్టులో విచారణ జరిగింది. ఈ సందర్భంగా ఏజీ, పిటిషనర్ తరపు న్యాయవాదులు తమ వాదనలు వినిపించారు. కమిషన్ నివేదిక ఆధారంగానే చర్యలు తీసుకుంటారని వివరించారు.

శ్రీ కె.ఆనంద్ యాదవ్

మాకు మార్గదర్శులు
మా కాక
శ్రీ కె.ఆనంద్ యాదవ్
గాలికి
జన్మదిన
శుభాకాంక్షలు



శ్రీ కె.ఆనంద్ యాదవ్ (కాక)



మంగలి సతీష్ కుమార్

సంపాదకీయం

ప్రజలను మంచే

మూసీ అభివృద్ధి తగదు!

అభివృద్ధి పేరిట అరాచకాలు, దాని వెనక సంపాదన లక్ష్యాలు..తప్ప ప్రజల పక్షాన ఆలోచించే ప్రభుత్వాల కారణమే. ప్రజలకు ఏం చేస్తే బాగుపడతారన్న ఆలోచనలు చేయడం లేదు., తాయిలాలతో ఓట్లు దండుకుని పాలన చేసే రోజులు పోవాలి. స్వాతంత్ర్యం లభించి 79 ఏళ్లు పూర్తి కావస్తున్న వేళ .. ఇంకా పేదరికం తాండవించ దానికి పాలకుల దూరదర్శిత్వం, చిత్తశుద్ధి లోపమే ప్రధాన కారణం. ప్రజల నుంచి పన్నుల రూపంలో వస్తున్న డబ్బును సమర్థంగా నిర్వహించడం లేదు. నేటికీ కిలో రూపాయి బియ్యం అందించడం ప్రజలను అవమాన పర్చడమే. పేదరికం పేరుతో నాలుగు రాళ్లు విడిచిపెట్టే తమ పట్టు గడుపుకోవడం, దాని వెనక ఉన్న అధికారదాహం గుర్తించాలి. పథకం ఏదైనా ప్రజలను మభ్య పెట్టడం ఒకటయితే..అధికారం అంటిపెట్టు కోవడం దాని లక్ష్యంగా మారింది. అన్నింటికీ మించి తెలంగాణ రాజకీయం, కావాలని కొట్లాడిన ప్రజలంతా దగాపడ్డారు. మోసపోయారు. కానీ తెలంగాణ పేరుతో తీపికబుర్లు చెప్పిన వారంతా అందలం ఎక్కారు. కెసిఆర్ కుటుంబం ఇందులో ముందున్నది. లక్షల కోట్ల అప్పు మన నెత్తిన పెట్టి, అధికారం పోయినా తామే అభివృద్ధి చేశామని నంగనాచి కబుర్లు చెబుతోంది. మల్లన్నసాగర్, కొండపోచమ్మ సాగర్ వంటి ప్రాజెక్టుల పేరుతో ఊర్లు ఖాళీ చేయించారు. భూములు గుంజుకున్నారు. వారిని రోడ్డు పడేశారు. ఊళ్లకు ఊళ్లు మాయమయ్యాయి. ఆ ప్రాజెక్టుల్లో మా ఊరు ఉందని చూసుకుని మురిసేలా ..వారి జీవితాలను మాత్రం బాగు చేయలేదు. ఏనాడు కూడా ఆ ప్రజల గురించి కెసిఆర్ ఆలోచించలేదు. ఫార్మాసిటీ పేరుతో కూడా అలాగే భూములను లాగేసుకున్నారు. ఇక కెసిఆర్ను తిట్టి, ఆయన తెలంగాణను అడ్డంగా దోచుకున్నాడని చెప్పి, ప్రజల మద్దతు పొంది అధికారం చేపట్టిన రేవంత్ రెడ్డి చేస్తున్నదేమిటి? ఆయన కూడా అదే దారిలో పాలన సాగిస్తున్నారు. అన్నీ మంచే చేస్తున్నానని చెప్పే ప్రచార క్రమంలో ప్రజలను విస్మరిస్తున్నారు. ప్రజలను విస్మరించి, వారిని గోనపెట్టి చేపట్టే పనులతో ఏం బాపరుకుందామని అనుకుంటున్నారో చెప్పాలి. హైదరాబాద్ను అభివృద్ధి చేయడంలో కానీ, మూసీ నుంచి మురికినీ తరిమి వేయడంలో కానీ ప్రజలకు అభ్యంతరం ఉండదు. ఎక్కడో సర్కార్ సరోవర్ ప్రాజెక్టులో అత్యంత ఎత్తయిన పట్టణ విగ్రహాన్ని కట్టారని, హైదరాబాద్లో అంతకు మించి గాంధీ విగ్రహం కట్టడం లక్ష్యంగా చేస్తున్న ప్రయత్నంలో అంతర్వేదిక బోధపడనిది కాదు. మూసీ అభివృద్ధి వరకు బాగానే ఉంది. కానీ భారీ విగ్రహాలతో సాధించేదేముంది. గాంధీకి భారీ విగ్రహం లేకుంటే ఆ మహాత్ముడికి వచ్చే సత్కరం ఏమీ లేదు. కానీ ఈ విగ్రహం పేరుతో, మూసీ ప్రజాళన పేరుతో వేలాదిమంది ప్రజలను నిరాశ్రయులను చేయాలన్న కుట్రల యత్నాలను ప్రతి ఒక్కరూ ఖండించాలి. మూసీ పరివాహక ప్రాంతంలో తరలించాలనుకుంటున్న ప్రజలకు ముందుగా ఎక్కడ ఇళ్లు నిర్మిస్తారో చెప్పండి. ఉన్న భూములను వేలం వేస్తూ పోతున్న రేవంత్ ప్రభుత్వం ఈ పేదలకు ఎక్కడ భూములు ఇస్తుందో ముందు చెప్పాలి. హైదరాబాద్ నగర అభివృద్ధిలో భాగంగా పేరుతో మూసీ రివర్ ఫ్రంట్ డెవలప్ మెంట్ కార్పొరేషన్ లిమిటెడ్ ఆధ్వర్యంలో చేపడుతున్న మూసీ నది అభివృద్ధి ప్రణాళిక కారణంగా ఎన్నివేల కుటుంబాలూ రోడ్డున పడతాయో చెప్పాలి. ఖమ్మం జిల్లాలో రాత్రికి రాత్రి భూదాన్ భూముల పేరుతో ప్రజలను రోడ్డున పడేశారు. ఉన్న జాగ్జీర్ వారిని ఎందుకు ఉండనియడం లేదు. కొత్తగా ఇందిరమ్మ ఇళ్లను కట్టిస్తామని చెప్పడం దగా చేయడం తప్ప మరోటి కాదు. ఉన్న భూములను అమ్ముకోవడం, ఉన్నవారిని ఖాళీ చేయించడం ద్వారా తెలంగాణ ప్రజలను రాచి రంపాన పెడుతున్న ఈ ప్రభుత్వ చర్యలను ప్రజలు నిలదీయాలి. నగరంలో మూసీ ప్రజాళన పేరుతో గాంధీ సరోవర్ ప్రాజెక్టు ప్రత్యేక ఆకర్షణగా ప్రచారం చేస్తున్నారు. మూసీ నదిని శుద్ధి చేసి, రివర్ ఫ్రంట్ గా తీర్చిదిద్ది, పర్యాటక కేంద్రంగా అభివృద్ధి చేయాలన్న ప్రభుత్వం సంకల్పం మంచిదే అయితే ప్రజలు కూడా స్వాగతించాలి. కానీ అభివృద్ధి పేరుతో వారి గూడును చెదరగొట్టే ప్రయత్నాలు చేస్తున్నారు. నిజంగానే వారిని ఈ ప్రాజెక్టులో భాగస్వామ్యం చేస్తే ప్రణాళిక గొప్పగా ముందుకు సాగుతుంది. మూసీ అభివృద్ధి మంచి సంకల్పమే అయితే ఖాళీ చేయించే వారికి భూమికి భూమి, ఇల్లుకు ఇల్లు, ప్లాట్ కు ప్లాట్ ఎక్కడ ఇస్తారో ముందుగా ప్రకటించాలి. అక్కడ కాలనీలు అన్ని పనులతో నిర్మించాలి. మీరు ఇవ్వాలను కుంటున్న పిచ్చుక గూడు ఇందిరమ్మ ఇళ్లతో ప్రజలను మభ్య పెట్టారు. మూసీ నదిని శుద్ధి చేయాలి. ఈ కంపును దూరం చేయాలి. పర్యావరణ పునరుద్ధరణ జరగింది. వరద నియంత్రణ చేయాలి. పర్యాటకాభివృద్ధి కూడా రావాలి. ఇవన్నీ నగర ప్రజలు కోరుకుంటున్నవే. మీరు చేస్తానంటే వద్దని అనడం లేదు. కానీ ప్రజలను ఏమార్చి వారిని తరిమి కొట్టి ఇదంతా చేయడం ద్వారా వచ్చే ప్రయోజనాలను పొందాలన్న యత్నం మాత్రం సరికాదు. గత కొన్ని దశాబ్దాలూ మూసీ కాలుష్యానికి గురైందన్నది కళ్లకు కనిపిస్తున్న నిజం. ప్రభుత్వం ప్రకటిస్తున్న మూసీ రివర్ ఫ్రంట్ అభివృద్ధి కేవలం కార్పొరేట్ ప్రయోజనాలకే అన్న అపోహ ఉంది. అయితే మూసీ వెంట ఉన్న ప్రజల నివాస హక్కులు, జీవనోపాధి, భద్రత గాలికి వదిలేసి ముందుకు సాగాలన్న నిరంకుశ విధానమే సరికాదు. దీనినే ప్రతి ఒక్కరు ప్రశ్నిస్తున్నారు. అభివృద్ధి పేరుతో ప్రజల గూడును, ఇంటిలో వారిని అనుబంధాన్ని నిరంకుశంగా తొలగిస్తామంటే కుదరదు. హైదరాబాద్ నగరంలో మొత్తం 55 కిలోమీటర్ల పరిధిలో మూసీని శుభ్రపరిచి పునరుద్ధరించాలన్న సంకల్పాన్ని అక్కడ నివసిస్తున్న ప్రజలు కూడా స్వాగతించేలా కార్యాచరణ ఉండాలి. వారిని కూడా ఈ అభివృద్ధిలో భాగస్వామ్యం చేయాలి. ఇక్కడ నివసిస్తున్న వారిని తరలిస్తే..మూసీ కంపు నుంచి బయట పడ్డామన్న భావన ప్రజల్లో రావాలి. అంతకన్నా మంచి ప్రాంతంలో వారికి ఇల్లు కట్టించి ఇవ్వాలి. ఆకర్షణీయమైన మూసీ ప్రాజెక్టులో ప్రజలను ఇబ్బందులకు గురిచేయకుండా కాపాడే ప్రణాళిక ఉండాలి. పునరావాసం అన్నది మూసీ ప్రజాళనకు మించిన ప్రాజెక్టులా ఉండాలి. ఇక్కడినుంచి తరలించిన వారు నివసించే ప్రాంతం మరో ప్రత్యేక పర్యాటక ప్రాంతంగా మారాలి. ఒక నివాసాన్ని కూల్చడం సులభం. కానీ ఒక సమాజాన్ని మళ్లీ నిర్మించడం కష్టపాధ్యం. పునరావాసం అంటే కేవలం కొత్త ఇల్లు కట్టేవడం కాదు.

తగ్గదే లేదంటున్న ఇరాన్

టెహ్రాన్,మార్చి5 ఇరాన్ పై ఇజ్రాయెల్, అమెరికా సంయుక్త దాడుల నేపథ్యంలో ఇరాన్ ఇటీవల దీటుగా బదులిస్తోంది. దాడుల్లో ఎక్కడా తగ్గడం లేదు. తమ సుప్రీం నేత అయితే అలీ ఖమేనీ మృతి అనంతరం మధ్య ప్రాచ్య దేశాలపై ఇరాన్ భీకర దాడులు చేపట్టింది. భారీ ఆయుధాలతో విరుచుకుపడుతూ పశ్చిమాసియా దేశాలను ఉక్కిరిబిక్కిరి చేస్తోంది. ఓవైపు ఇరాన్ వద్ద ఆయుధ నిల్వలు తగ్గిపోతున్నాయని అమెరికా అధ్యక్షుడు డొనాల్డ్ ట్రంప్ పేర్కొన్నారు. మరోవైపు.. ఇజ్రాయెల్, అమెరికా ఆస్తులే కాకుండా యూఏఈ, ఒమన్, బహ్రైన్, సౌదీ అరేబియా వంటి 10 దేశాలపై ఇరాన్ ఏకధాటిగా దాడిచేస్తున్న విధానాన్ని చూసి ఆ దేశం వద్ద భారీ క్షిపణులు, డ్రోన్లు ఉన్నాయనే సందేహం తలెత్తకమానదు. అయితే.. దశాబ్దాలూ ఆ దేశం ఎంతో కృషిచేసి ఇంత భారీఎత్తున ఆయుధ సామగ్రిని నిర్మించుకుంది. మరి ఆ దేశం ఆయుధగారాన్ని పెంచుకోవడంలో చైనా హస్తం ఉందని అంతర్జాతీయ మీడియా కథనాల ద్వారా స్పష్టమవుతోంది. ఆ మీడియా నివేదికల ప్రకారం.. ఇరాన్ పై అమెరికా, ఇజ్రాయెల్ దాడులకు ముందే ఇరాన్ కు చైనా ఆయుధాలను

సరఫరా చేసినట్లు తెలుస్తోంది. వీటిలో ఆయుధాల్లో షాహిద్ క్లాస్ కామికేజ్ డ్రోన్ల నుంచి ఫలాహ్ క్లాస్ హైపర్ సోనిక్ మిసైల్స్ వరకు ఇరాన్ భద్రతా వ్యూహంలో కీలకపాత్ర పోషిస్తున్నాయి. సుదూర సామర్థ్యాన్ని ఇవి కలిగి ఉంటాయి. అయితే.. ఇరాన్ ఈ ఆయుధాలను అభివృద్ధి చేసుకోవడంలో చైనా పాత్ర ఎంతమేర ఉందనేదానిపై స్పష్టత లేదు. ఇక.. గత శుక్రవారం ఇరాన్ పై ఇజ్రాయెల్, అమెరికాలు దాడిచేసి.. ఇరాన్ సుప్రీం లీడర్ ఖమేనీని హతమార్చిన సంగతి తెలిసింది . ఆ ఘటన తర్వాత ఇరాన్ కు ప్రమాదకర ఆయుధాలను, అదనపు రక్షణ ఎలా పొందాలో చైనా వివరించిందని మధ్యప్రాచ్యంలోని ఓ మీడియా సంస్థ నివేదించింది. ఇదిలా ఉండగా.. చైనా తయారుచేసిన సీఎం 302 యాంటీ షిప్ క్షిపణుల కొనుగోలుపై ఇరాన్-చైనా ఒప్పందం చేసుకోవాలనుకున్నట్లు రాముటర్స్ తన కథనంలో రాసుకొచ్చింది. ఇక.. ఇరాన్ ప్రస్తుతం ఉపయోగిస్తున్న ఆయుధాల్లో ఎక్కువ భాగం ఆ దేశంలోనే ఉత్పత్తి అయినవే అయినప్పటికీ.. వాటిలో చాలావరకు చైనా పాత డిజైన్ల ఉత్పత్తులు లేదా చైనా తయారీ భాగాలపై ఆధారపడి ఇరాన్

రూపొందించుకుని ఉంటుందని పలువురు అభిప్రాయపడుతున్నారు. అయితే.. కొన్నేళ్లుగా ఇరాన్ ఆయుధగార నిర్మాణంలో చైనా కీలకంగా వ్యవహరిస్తోంది. ఈ నేపథ్యంలో డ్రాగన్ దేశం సాయంలేకుండా.. ఇరాన్ ఇంత పెద్దఎత్తున క్షిపణులు, డ్రోన్ల సామర్థ్యాన్ని పెంపొందించుకోవడం అసాధ్యమని అంతర్జాతీయ నిపుణులు భావిస్తున్నారు. కాగా.. ఇరాన్ కు 1979-1989 కాలంలో తొలిసారి ఆయుధాలు సరఫరా చేసింది చైనా. పశ్చిమ దేశాలు విధించిన ఆయుధ నిషేధాల నడుమ 1986లో హై 2, సీ 801 యాంటీ షిప్ వ్యవస్థలను నాడు చైనా సరఫరా చేసింది. ఇరాన్ కు చైనా అతిపెద్ద ఆయుధ సరఫరాదారుల్లో ఒకటని స్టాక్ హోమ్ సీన్ ఇన్స్టిట్యూట్ తెలిపింది. విమానాలు, క్షిపణులు, తుపాకీ వ్యవస్థలు సహా రక్షణ పరికరాలను అందించినది పేర్కొంది. ఇదిలా ఉండగా.. 2005లో ఇంటర్నేషనల్ ఆటోమిక్ ఎనర్జీ ఏజెన్సీ ఇరాన్ అణు వ్యాప్తి నిరోధక ఒప్పందం పాటించలేదనే కారణంగా ఇరాన్ కు చైనా ఆయుధ సామగ్రి సరఫరాను నిలిపివేసింది. అమెరికా ఆంక్షలు చైనా ఆయుధ విక్రయాలను మరింత ని.

నితీశ్ కుమార్ సంచలన నిర్ణయం

పాట్నా,మార్చి5 జేడీయూ అధ్యక్షుడు, బిహార్ ముఖ్యమంత్రి నితీశ్ కుమార్ రాజ్యసభకు వెళ్లనున్నట్లు ప్రకటించారు. ఈ విషయాన్ని ఆయనే స్వయంగా 'ఎక్స్' వేదికగా ధృవీకరించారు. దీంతో ఆయన త్వరలోనే ముఖ్యమంత్రి పదవికి రాజీనామా చేయనున్నట్లు సంతకాలు వస్తున్నాయి. ఇప్పటివరకు తాను మూడు సభల్లో సభ్యుడిగా ఉన్నానని, రాజ్యసభ సభ్యుడిగానూ సేవలందించి 'నాలుగు సభల క్లబ్'లో చేరాలని కోరుకుంటున్నట్లు తెలిపారు. 'రెండు దశాబ్దాలూ మీరు నన్ను నమ్మి ఎంతో మద్దతిచ్చారు. అంకితభంతో నా నేను విధుల్ని నిర్వహించాను. మీ మద్దతు, సమృద్ధి వల్లే బిహార్ అభివృద్ధిలో కొత్త ప్రమాణాలను నెలకొల్పాము. నా పార్లమెంటరీ జీవితం ప్రారంభించినప్పటి నుంచి నా మనసులో ఓ కోరిక ఉంది. రాష్ట్ర స్థాయిలో రెండు చట్టసభలతో పాటు పార్లమెంట్ లోని ఉభయ సభలకు ప్రాతినిధ్యం వహించాలనుకున్నాను. అందుకే త్వరలో జరగనున్న ఎన్నికల్లో రాజ్యసభ సభ్యుడిగా నా ప్రయాణాన్ని ప్రారంభించాలి అనుకుంటున్నాను. నూతన బాధ్యతలు చేపట్టాక కూడా బిహార్ తో నా బంధం ఇలాగే కొనసాగుతుందని హామీ ఇస్తున్నాను.



కొత్త ప్రభుత్వానికి నా పూర్తి మద్దతు అందిస్తాను' అని నితీశ్ కుమార్ +-ఎక్స్ లో రాసుకొచ్చారు . నితీశ్ తాజా ప్రకటనతో.. బిహార్ కు నూతన ముఖ్యమంత్రి ఎన్నిక అనివార్యం కానుంది. ఈ నేపథ్యంలో బీజేపీ నేతకే సీఎం పదవీ బాధ్యతలు దక్కవచ్చని విశ్లేషణ వర్గాలు పేర్కొంటున్నాయి. ఈ నేపథ్యంలో పలువురు బీజేపీ ఆశాపహులు సీఎం కుర్చీ కోసం పోటీపడుతున్నారు. ఆ జాబితాలో ఉప ముఖ్యమంత్రిలు సామ్రాట్ చౌదరి, విజయ్ కుమార్ సిన్హా, రాష్ట్ర మంత్రి దిలీప్ జాయ్ నాల్, దిఘా ఎమ్మెల్యే సంజీవ్ చౌరాసి

యా వంటి వారి పేర్లు ప్రముఖంగా వినిపిస్తున్నాయి. కేంద్ర హోంశాఖ సహాయ మంత్రి నిత్యానంద్ రాయ్ కూడా సీఎం రేసులో ఉన్నట్లు తెలుస్తోంది. బిహార్ లో గతేడాది సవంబర్ లో అసెంబ్లీ ఎన్నికలు జరగగా.. బీజేపీ, జేడీయూ కూటమి తరఫున నితీశ్ కుమార్ రికార్డ్ స్థాయిలో పదోసారి ముఖ్యమంత్రి పీఠాన్ని అధిష్టించారు. అయితే.. దేశ వ్యాప్తంగా 37 రాజ్యసభ స్థానాలకు మార్చి 16న ఎన్నికలు జరగనున్నాయి. ఈ నేపథ్యంలో రాజ్యసభకు వెళ్లేందుకు ఆయన నామినేషన్ వేయనున్నట్లు సమాచారం.

ఇంటర్ లో మాల్ ప్రాక్టీస్ కు ఐదుగురు పట్టివేత

హైదరాబాద్,మార్చి5 రాష్ట్రంలో ఇంటర్ పరీక్షలు ప్రశాంతంగా జరుగుతున్నాయి . గురువారం ఇంటర్ మొదటి సంవత్సరం జ్యూజీ , హిస్టరీ పరీక్షలు జరిగాయి . ఈ పరీక్షల్లో 5 గురు విద్యార్థులు మాల్ ప్రాక్టీస్ చేస్తూ పట్టుబడ్డారు. పెద్దపల్లి జిల్లాలో ముగ్గురు, నిజామాబాద్, రంగారెడ్డి జిల్లాలో ఒక్కొక్కరు చొప్పున పట్టుబడ్డారని అధికారులు వివరించారు. గురువారం నాటి పరీక్షల్లో మొత్తం 4,29,600 మంది విద్యార్థులకు గాను 4,17,656 మంది హాజరయ్యారు. 11,944 మంది గైర్జరయ్యారని పరీక్షల అధికారులు వివరించారు.


నిర్మాణ భవనం వద్ద ప్రమాదం

కర్రలు కూలి కిందపడ్డ ముగ్గురు మృతి

హైదరాబాద్,మార్చి5 హైదరాబాద్ నగరంలోని టోలిచౌకిలో ఘోర ప్రమాదం జరిగింది. అల్ హస్తాత్ కాలనీలో భవన నిర్మాణం కోసం ఏర్పాటు చేసిన గోవా కర్రలు కూలిపోవడంతో పై నుంచి కిందపడి ముగ్గురు కార్మికులు మృతి చెందగా, పలువురు తీవ్రంగా గాయపడ్డారు. వీరిలో ఇద్దరి పరిస్థితి విషమంగా ఉన్నట్లు సమాచారం. నూతన భవనానికి గోవా కర్రలు కట్టి వాటిపై నిలబడి పనులు చేస్తుండగా ఒక్కసారిగా కట్టలు కూలడంతో ఈ ప్రమాదం జరిగింది. స్థానికుల సమాచారంతో పోలీసులు, రెస్క్యూ టీమ్ అక్కడికి చేరుకొని సహాయక చర్యలు ప్రారంభించారు. గాయపడ్డ వారిని స్థానిక ఆస్పత్రికి తరలించారు. కేసు సమూహం చేసుకొని దర్యాప్తు చేస్తున్నట్లు తెలిపారు.

తెలుగు రాష్ట్రాల్లో టెన్త్ పరీక్షలకు రెడీ

హైదరాబాద్,మార్చి5 తెలుగు రాష్ట్రాల్లో పదో తరగతి పరీక్షలకు సంబంధించిన హాల్ టిక్కెట్లు విడుదలయ్యాయి. తెలంగాణలో మార్చి14 నుంచి.. ఏప్రిల్ 16 నుంచి టెన్త్ పరీక్షలు ప్రారంభం కానున్నాయి. ఈ నేపథ్యంలో ఈ పరీక్షలకు ఇంకా కొన్ని రోజులు మాత్రమే గడువు ఉంది. దీంతో ఆయా రాష్ట్రాల ఎస్ఎస్సీ బోర్డులు పరీక్షల హాల్ టిక్కెట్లను గురువారం విడుదల చేశాయి. వివిధ విభాగాలకు చెందిన విద్యార్థుల హాల్ టిక్కెట్లను వెబ్ సైట్ లో వేర్వేరుగా అందుబాటులో అధికారులు ఉంచారు. తెలంగాణలో విద్యార్థులు తమ హాల్ టిక్కెట్లను బోర్డు ఆఫ్ సెకండరీ ఎడ్యుకేషన్ అధికారిక వెబ్ సైట్ , ఏపీ విద్యార్థులు వాట్సాప్ హాల్ టిక్కెట్లు పొందవచ్చు. ఇక ఏపీ విద్యార్థులు మనమిత్ర (వాట్సాప్ నంబర్ 9552300009) లేదా లీమ్ యాప్ ద్వారా.. అలాగే తెలంగాణ విద్యార్థులు వాట్సాప్ నంబర్ (8096958096) ద్వారా డౌన్లోడ్ చేసుకోవచ్చు. అలా కుదరకుంటే.. సంబంధిత పాఠశాలల ప్రధానోపాధ్యాయుల వద్ద నుంచి కూడా ఈ పరీక్ష హాల్ టిక్కెట్లను విద్యార్థులు పొందవచ్చు. తెలంగాణ అభ్యర్థులు 8096958096 వాట్సాప్ నంబర్ కు హామీ అని సందేశం చేయగానే మీ ఫోన్ కి వెల్ కమ్ టూ మీ సేవ అని వస్తుంది. చాట్ లో టైప్ చేసి మెసేజ్ చేయండి. మీ మొబైల్ కు ఒక లింక్ వస్తుంది. ఆ లింక్ ను ఓపెన్ చేసి జిల్లా, పాఠశాల పేరును ఎంచుకోండి.



విద్యార్థి పేరు, పుట్టిన తేదీ సమూహం చేస్తే హాల్ టిక్కెట్ మీ ఫోన్ లోనే వస్తుంది. ఈ హాల్ టిక్కెట్ డౌన్లోడ్ చేసి భద్రపరుచుకోండి. ఏపీలో వాట్సాప్ డౌన్లోడ్ ఇలా.. మీ ఫోన్ లో 552300009 నంబర్ కు హామీ అని మెసేజ్ పంపాలి. సర్వీస్ సెలక్షన్ అనే ఆప్షన్ వస్తుంది. ఎడ్యుకేషన్ సర్వీసెస్ ను ఎంచుకోండి. అక్కడ ఎస్ఎస్సీ హాల్ టిక్కెట్ అనే ఆప్షన్ ను సెలక్ట్ చేసుకోవాలి. అప్లికేషన్ నంబర్/ చైల్డ్ ఐడీతోపాటు పుట్టిన తేదీ వివరాలను ఎంటర్ చేయాలి. రెగ్యులర్/ టైల్డ్/ ఓఎస్ఎస్సీ రెగ్యులర్/ ఒకేషనల్ లలో మీకు సంబంధించిన కేటగిరీని ఎంచుకొని మాకు సంబంధించిన కేటగిరీని ఎంచుకొని కన్ఫర్మ్ చేయాలి. ఆ తర్వాత కొన్ని నిమిషాలకు హాల్ టిక్కెట్ మీ వాట్సాప్ నంబర్ కే వస్తుంది. ఈ హాల్ టిక్కెట్ డౌన్లోడ్ చేసి భద్రపరుచుకోవాలని సూచించారు.

రాజ్యసభకు నితీశ్ నామినేషన్

హాజరైన కేంద్రహోంశాఖ మంత్రి అమిత్ షా

పాట్నా, మార్చి 5 బీహార్ సీఎం నితీశ్ కుమార్ గురువారం రాజ్యసభకు నామినేషన్ దాఖలు చేశారు. అసెంబ్లీ కార్యదర్శి ఖ్యాతి సింగ్ కార్యాలయంలో కేంద్ర హోంశాఖ మంత్రి అమిత్ షా సమక్షంలో జేడీయూ చీఫ్ నితీశ్ కుమార్ నామినేషన్ పేపర్లను అందజేశారు. రాజ్యసభకు నామినేషన్ దాఖలు చేసినట్లు నితీశ్ తన ఎక్స్ ప్రెస్ వెబ్సైటులో తెలిపారు. ఈ కార్యక్రమం కోసం అమిత్ షా పాట్నాకు వచ్చారు. ఆయనకు సీఎం నితీశ్ స్వాగతం పలికారు. బీహార్ కు అత్యధిక కాలం సీఎంగా బాధ్యతలు నిర్వహించిన వ్యక్తిగా నితీశ్ రికార్డు క్రియేట్ చేశారు. అయితే రాజ్యసభలో సభ్యుడు కావాలన్న కాంక్ష ఉన్నట్లు ఆయన తెలిపారు. నితీశ్ తన అభిప్రాయాన్ని ఎక్స్ ప్రెస్ లో వ్యక్తం చేశారు. బీహార్ రాజకీయాల్లో పెను మార్పులు జరగనున్నట్లు ఆయన చెప్పారు. నితీశ్ తప్పకొవడంతో.. బీహార్ కు బీజేపీ అభ్యర్థి సీఎం అయ్యే అవకాశాలు ఉన్నాయి. ఇక నితీశ్ కుమారుడు నిషాంత్.. డిప్యూటీ సీఎం బాధ్యతలు చేపట్టే ఛాన్సు ఉన్నది. రెండు దశాబ్దాల పాటు తనపై నమ్మకాన్ని విశ్వాసాన్ని ఉంచారని, దీని ఆధారంగానే బీహార్ కు సేవ చేశానని, మీ నమ్మకం, మద్దతుతోనే బీహార్ ను కొత్త అభివృద్ధి



కోణం వైపు తీసుకెళ్లినట్లు చెప్పారు. తనపై నమ్మకాన్ని కోరికతోనే రాజ్యసభ సభ్యుడిని అయ్యే సందర్భం ఉంది నపోర్టు ఇచ్చినందుకు గతంలో అనేక సార్లు వచ్చిందన్నారు. భవిష్యత్తులో మీతో ఇదే రకమైన కృతజ్ఞులు చెప్పినట్లు నితీశ్ పేర్కొన్నారు. తన రాజకీయ రిటైర్మెంట్ కోసం సాగుతుందన్నారు. కొత్తగా ఏర్పడబోయే ప్రస్థానం మొదలైన నాటి నుంచి.. బీహార్ అసెంబ్లీ, ప్రభుత్వానికి పూర్తి మద్దతు ఉంటుందన్నారు. బీహార్ మండలితో పాటు.. పార్లమెంట్ ఉభయసభల్లోనూ సీఎం పోస్టు రేసులో నిత్యానంద్ రామ్ తో సమాఖ్య సభ్యుడిని కావాలన్న కాంక్ష ఉండదని చెప్పారు. ఆ చౌదరి ముందు వరుసలో ఉన్నట్లు తెలుస్తోంది.

ట్రంప్ కు మరో ఎదురుదెబ్బ


దిగుమతుల సుంకాలను తిరిగి చెల్లించాల్సిందే



వాషింగ్టన్, మార్చి 5: అమెరికా అధ్యక్షుడు డొనాల్డ్ ట్రంప్ కు మరో ఎదురుదెబ్బ తగిలింది. దిగుమతులపై విధించిన సుంకాలను తిరిగి చెల్లించాల్సిందేనని ట్రేడ్ కోర్టు తీర్పు ఇచ్చింది. ఇటీవల 1977 అంతర్జాతీయ అత్యవసర ఆర్థిక అధికారాల చట్టం కింద ట్రంప్ విధించిన భారీ టారిఫ్లను సుప్రీం కోర్టు రద్దు చేసింది. ఇకపై ఈ టారిఫ్ల వసూళ్లు నిలిపివేయాలని కోర్టు అధికారులకు ఆదేశించింది. అయితే, ఇప్పటికే వసూలు చేసిన సుంకాలను తిరిగి ఇవ్వాలా లేదా అన్న అంశంపై స్పష్టత ఇవ్వలేదు. తాజాగా ట్రేడ్ కోర్టు తీర్పుతో ఆ విషయంపై స్పష్టత వచ్చింది. అటర్నీ ఫిల్లేప్రస్ అనే సంస్థ దాఖలు చేసిన పిటిషన్ పై విచారణ జరిపిన న్యాయమూర్తి రిచర్డ్ ఈటన్, ఈ సుంకాలు చెల్లించిన దిగుమతిదారులు రీఫండ్ పొందేందుకు అర్హులని పేర్కొన్నారు. అలాగే టారిఫ్ల రీఫండ్ కు సంబంధించిన కేసులను తానే పర్యవేక్షిస్తానని తెలిపారు. అమెరికాలోకి దిగుమతయ్యే వస్తువులపై విధించిన సుంకాలు సాధారణంగా 'లిక్విడేషన్' అనే పక్రియ ద్వారా ఖరారు అవుతాయి. ఈ పక్రియలో కస్టమ్స్ అధికారులు నిర్ణయించిన సుంకాలపై దిగుమతిదారులు అభ్యంతరం వ్యక్తం చేయడానికి 180 రోజుల గడువు ఉంటుంది. ఆ గడువు దాటితే నిర్ణయించిన మొత్తాన్ని చెల్లించాల్సిందే. ఇప్పటికే లిక్విడేషన్ పక్రియ పూర్తయిన దిగుమతుల విషయంలో కూడా టారిఫ్లు లేకుండా కొత్తగా లెక్కలు చేయాలని సూచించింది. ఇదిలా ఉండగా, ప్రపంచ దేశాలపై సుమారు 15 శాతం వరకు కొత్త సుంకాలను విధించే ప్రతిపాదన ఈ వారం అమెరికా రాజధాని అమెరికా ఆర్థిక శాఖ కార్యదర్శి స్కాట్ బెసెంట్ తెలిపారు.

మరోమారు సోనూసూద్ ఉదారత

గల్ఫ్ లో చిక్కుకున్న వారికి వసతి సైకర్యం ఆఫర్



ముంబై, మార్చి 5: కరోనా కష్టకాలంలో నటుడు సోనూసూద్ దేశవ్యాప్తంగా ప్రజలను ఎంతగా ఆదుకున్నారో తెలిసిందే! వలస కార్మికులకు అండగా నిలిచారు. ఎంతో మందికి ఉపాధి చూపించారు. విదేశాల్లో చిక్కుకున్న వారిని ప్రత్యేక విమానాల ద్వారా తమ ఇళ్లకు చేర్చారు. ఇలా ఆపదలో ఉన్న వారికి 'నేనున్నా' అంటూ అండగా నిలుస్తూ.. తనలోని మానవత్వాన్ని చాటుకున్నారు. ఇప్పుడు యుద్ధ పరిస్థితుల కారణంగా విమాన సర్వీసులు రద్దు కావడంతో దుబాయ్ లో చిక్కుకు పోయిన ప్రయాణికులకు ఆయన సాయం చేయాలని నిర్ణయం తీసుకున్నారు. అక్కడ ఇబ్బందులు ఎదుర్కొంటున్న వారికి ఉచితంగా వసతి కల్పిస్తామని ప్రకటన చేశారు. ఏ దేశస్థులైనా సరే, ఎలాంటి షరతులు లేకుండా ఈ సదుపాయం ఉపయోగించుకోవచ్చని ఆయన తెలిపారు. ఈ మేరకు సోఫల్ మీడియాలో ఓ పోస్ట్ చేశారు. 'కష్ట సమయంలో మనసున్న మనిషిగా ముందుకు రావడం ఎంతో అవసరం. సహాయం అవసరమైనప్పుడు ఇన్ స్టాగ్రామ్ వేదికగా డిటైల్డ్ మెసేజ్ చేయండి. మా టీమ్ తక్షణమే స్పందిస్తారు' అని ఆయన పోస్ట్ లో పేర్కొన్నారు. తనను సంప్రదిస్తే వారికి అక్కడే ఉచిత వసతిని సమకూరుస్తానని ప్రకటించారు.

తెలంగాణలో వాతావరణ మార్పులు

హైదరాబాద్, మార్చి 5: తెలంగాణలో మార్చి నెల చివరలో అకాల వర్షాలు కురిసే అవకాశాలు ఉన్నాయని వెదర్ మ్యాన్ వెల్లడించారు. ఈ నెల మధ్యలో అంటే 18, 19 తర్వాత ఉరుములు మెరుపులు, పిడుగులతో కూడిన భారీ వర్షాలు కురుస్తాయని హెచ్చరించారు. అయితే అప్పటివరకు ఎండలు ఇదేస్థాయిలో కొనసాగుతాయని వెదర్ మ్యాన్ చెప్పారు. ఈస్ట్ తెలంగాణ జిల్లాల్లో ఏకంగా 39 నుంచి 41 డిగ్రీల ఉష్ణోగ్రతలు నమోదవుతాయని తెలిపారు. హైదరాబాద్ లో 36 నుంచి 37 డిగ్రీల ఉష్ణోగ్రతలు నమోదవుతాయని వెల్లడించారు.

నేటి నుంచి ప్రజాపాలన - ప్రగతి ప్రణాళిక

హైదరాబాద్, మార్చి 5: ప్రజాపాలన - ప్రగతి ప్రణాళిక 99 రోజుల కార్యచరణలో భాగంగా ఈనెల 6 నుంచి 15 వరకు పది రోజులపాటు అన్ని గ్రామ పంచాయతీల్లో ప్రత్యేక డ్రైవ్ ను నిర్వహించనున్నట్లు పంచాయతీరాజ్, గ్రామాభివృద్ధి శాఖ తెలిపింది. నేటి నుంచి ఈ డ్రైవ్ కొనసాగనుంది. గ్రామాభివృద్ధి ప్రభుత్వ పథకాలపై అవగాహన కల్పించడంతోపాటు, పరిశుభ్రత, పాలనా సామర్థ్యాన్ని మెరుగుపరచడమే లక్ష్యంగా కార్యక్రమాలు చేపట్టాలని పేర్కొన్నది. ఈ మేరకు సైఫల్ చీఫ్ సెక్రటరీ సంజయ్ కుమార్ బుధవారం ఉత్సర్గులు జారీ చేశారు. పది రోజుల కార్యక్రమాల పర్యవేక్షణకు ప్రత్యేక నోడల్ సెల్ ను ఏర్పాటు చేయాలని, ప్రతిరోజూ పురోగతి నివేదికను ప్రభుత్వానికి సమర్పించాలని అధికారులను ఆదేశించారు. '6న ఉమ్మడి జిల్లా స్థాయిలో జిల్లా ఇన్ చార్జ్ మంత్రి అధ్యక్షతన సన్నాహక సమావేశాన్ని నిర్వహించనున్నట్లు తెలిపారు. మంచి పనితీరు కనబర్చిన కార్యాలయాలు, సంస్థలకు రాష్ట్రస్థాయిలో గుర్తింపు పత్రాలు అందించాలని' ఉత్సర్గుల్లో ఆయన వెల్లడించారు.

తాగునీటి సరఫరాలో అంతరాయం



హైదరాబాద్, నవతరం: హైదరాబాద్ నగరానికి తాగునీరు సరఫరా చేసే మంజీరా ఫేజ్-3, పెద్దాపూర్ లోని పంప్ హౌస్ లో 35 సంవత్సరాలకు పైగా పాతబడిన హెచ్.టి. (హై టెన్షన్) ఎలక్ట్రికల్ ప్యానెల్ ను తొలగించి, వాటి స్థానంలో కొత్త ప్యానెల్ ను ఏర్పాటు చేయనున్నారు. అదే సమయంలో, పెద్దాపూర్ నుంచి సింగాపూర్ వరకు ఉన్న 1600 మిమీ డయా పంపింగ్ మెయిన్ పైప్ లైన్ లోని ఎయిర్ వాల్వ్ ను, అలాగే సింగాపూర్ నుంచి పెద్దాపూర్ వరకు ఉన్న 2000 మిమీ డయా గ్రావిటీ మెయిన్ పైప్ లైన్ లోని ఎయిర్ వెంట్ ను మార్చి 5 చేస్తూ మరమ్మత్తు పనులు చేపడుతున్నారు. ఈ పనులను తే. 07.03.2026, శనివారం ఉదయం 8 గంటల నుంచి మరుసటి రోజు అనగా తే. 08.03.2026, ఆదివారం రాత్రి 8 గంటల వరకు చేపట్టనున్నారు. కావున ఈ 36 గంటలు కింద పేర్కొన్న కొన్ని ప్రాంతాల్లో లో ప్రెజర్ తో నీటి సరఫరా, మరికొన్ని ప్రాంతాల్లో సరఫరాలో అంతరాయం కలుగుతుంది.

- అంతరాయం ఏర్పడే ప్రాంతాలు**
1. ఓ. అండ్ ఏం. డివిజన్ నెం. 3: షేక్ పేట్ రిజర్వాయర్ కు నీటి సరఫరా పూర్తిగా నిలిపివేయబడుతుంది. భోజగుట్ట ప్రాంతానికి తక్కువ ఒత్తిడితో నీటి సరఫరా ఉంటుంది.
 2. ఓ. అండ్ ఏం. డివిజన్ నెం. 18: మణికొండ, కోకాపేట్, నర్సింగి, మంచినీరు తదితర ప్రాంతాలకు నీటి సరఫరా ఉండదు.
 3. ట్రాన్స్ మిషన్ X & XX: నీటి సరఫరా పూర్తిగా నిలిపివేయబడుతుంది. కాబట్టి.. పైన పేర్కొన్న ప్రాంతాల వినియోగదారులు నీటిని పొదుపుగా వాడుకోగలరని కోరడమైనది.

హైదరాబాద్ లో మరో రియల్ ఎస్టేట్ మోసం

హైదరాబాద్, మార్చి 5: హైదరాబాద్ లో మరో రియల్ ఎస్టేట్ మోసం వెలుగులోకి వచ్చింది. అపార్ట్ మెంట్ నిర్మాణం పేరుతో పందల కోట్ల రూపాయలకు కుచ్చులోపి పెట్టింది త్రిపురా కన్స్ట్రక్షన్స్. దీంతో పోలీసులు ఆ సంస్థ మేనేజింగ్ డైరెక్టర్ పసుపులేటి సుధాకర్ అతని భార్యను అరెస్ట్ చేశారు. మరోవైపు సుధాకర్ కూతురు అల్లుడు పరారీలో ఉన్నారు. నెల్లూరు జిల్లా కావలకు చెందిన పసుపులేటి సుధాకర్ ఐదవ తరగతి వరకే చదువుకున్నారు. భవన నిర్మాణ కార్మికుడిగా సెంట్రాల్ మేట్రింగ్ వని చేశాడు. నెల్లూరులో బతకలేక తెలంగాణకు మకాం మార్చాడు. ఇళ్ల నిర్మాణంలో కిట్లు కలుపు నేర్చుకున్నాడు. అంచలంచలుగా మార్చాడు. త్రిపురా కన్స్ట్రక్షన్స్ కంపెనీ పెట్టాడు. కోట్ల రూపాయలు కళ్ళూ చూశాడు. కావలిలో 100 ఎకరాలకు పైగా భూములు కొనుగోలు చేశాడు. డబ్బుకు కొడువ లేదు.

గణపతి లొంగిపోతున్నట్లుగా ప్రచారం

సాంతుారులోనూ వార్తలపై ప్రజల ఆసక్తి



జగిత్యాల, మార్చి 5: మావోయిస్టు అగ్రనేత గణపతి స్వగ్రామం బీర్పూర్ బుధవారం రాత్రి టెన్షన్ వాతావరణం నెలకొంది. మావోయిస్టు అగ్రనేత ఢిల్లీలో లొంగిపోతున్నాడని వార్తలు రావడంతో గ్రామంలో ఒకేసారిగా టెన్షన్ వాతావరణం నెలకొంది. గ్రామంలోని వృద్ధులు, యువకులు, మహిళలు ఆసక్తితో టీవీల వద్ద కూర్చొని ఎప్పటికప్పుడు సమాచారాన్ని తెలుసుకున్నారు. ఉపాధ్యాయుడిగా ఉండి ఉద్యమాల్లోకి వెళ్లిన గణపతి ఇప్పుడు ఎలా ఉన్నాడో చూడాలనే ఆత్రుతతో బీర్పూర్ ప్రజలు ఎదురుచూస్తున్నారు. ముప్పాల లక్ష్మీనారాయణ అలియాస్ గణపతి లొంగిపోవాలని 2013లో బీర్పూర్ గ్రామంలో అప్పటి ఎస్పీ శివకుమార్ ఆద్యర్థంలో అంతర్గతంగా కార్యక్రమాన్ని నిర్వహించారు. ఈ సందర్భంగా గ్రామంలో ఎస్పీ శివకుమార్ బస్ చేశారు. వేదికపై గణపతి లొంగిపోవాలని జనస్రవంతిలో కలవాలని ఎస్పీ ఆహ్వానించారు. అయితే సీఎం రేవంత్ బుధవారం ఢిల్లీ వెళ్లడం, హోంమంత్రి అమిత్ షాను క లిసిన సందర్భంలో నక్సల్స్ లొంగబాటుపై చర్చించారు. ఇటీవల లొంగిన నక్సల్స్ వివరాలు అందించారు. అందులో ప్రముఖులు ఉన్నారు. ఈ క్రమంలో గణపతి కూడా లొంగిపోతాడని, పోలీసుకులు టచ్ లోకి వచ్చాడని ప్రచారం సాగింది.

స్వల్పంగా తగ్గిన బంగారం ధరలు



ముంబై, మార్చి 5: ఇరాన్ యుద్ధం కారణంగా బంగారం ధరలు భారీగా పతనం అవుతున్నాయి. రోజురోజుకు తగ్గుతూ ఉన్నాయి. తాజాగా దేశీయ మార్కెట్ లో పసిడి, వెండి ధరలు భారీగా పడిపోయాయి. గురువారం ఉదయం 24 క్యారెట్ల బంగారం ధర 10 గ్రాములకు రూ.980 తగ్గి.. రూ.1,63,530 వద్ద ట్రేడ్ అవుతోంది. 22 క్యారెట్ల బంగారం ధర కూడా భారీగానే తగ్గింది. 10 గ్రాములకు రూ.900 తగ్గి.. 1,49,900 పలుకుతోంది. ఇక బుధవారం 10 గ్రాముల 24 క్యారెట్ల బంగారం ధర 1,64,510 రూపాయలు.. 10 గ్రాముల 22 క్యారెట్ల బంగారం ధర 1,50,800 రూపాయలు.. 10 గ్రాముల 18 క్యారెట్ల బంగారం ధర 1,23,380 రూపాయలు పలికింది. ఇరాన్-అమెరికా, ఇజ్రాయెల్ యుద్ధం ప్రభావంతో అంతర్జాతీయ గోల్డ్ మార్కెట్ లో అనిశ్చితి నెలకొంది. ఫలితంగా దేశీయ మార్కెట్ లో ధరలు భారీగా పతనం అయ్యాయి. హైదరాబాద్ నగరంలో 24, 22, 18 క్యారెట్ల బంగారం ధరలు భారీగా తగ్గాయి. 24 క్యారెట్ల బంగారంపై 980 రూపాయలు.. 22 క్యారెట్ల బంగారంపై 720 రూపాయలు.. 18 క్యారెట్ల బంగారంపై 780 రూపాయలు తగ్గింది. ప్రస్తుతం 10 గ్రాముల 24 క్యారెట్ల బంగారం 1,63, 530 రూపాయల దగ్గర ట్రేడ్ అవుతోంది. 10 గ్రాముల 22 క్యారెట్ల బంగారం 1,49, 900 దగ్గర ట్రేడ్ అవుతోంది.. 10 గ్రాముల 18 క్యారెట్ల బంగారం 1,22,650 రూపాయల దగ్గర ట్రేడ్ అవుతోంది. రానున్న రోజుల్లో బంగారం ధరలు మరింత తగ్గే అవకాశం ఉందని మార్కెట్ నిపుణులు అంచనా వేస్తున్నారు.

**తమిళ అమ్మాయి
కొరియా టూర్..**



మీకు అత్యంత సన్నిహితులైన వ్యక్తులే మీ మనసుని ఎక్కువగా పరీక్షిస్తారంటూ తన కలల ప్రపంచంలోని పరిస్థితుల గురించి పంచుకుంటోంది హీరోయిన్ ప్రియాంక అరుళ్ మోహన్. చిన్న గ్రామంలో కలలు కంటూ.. ట్రైన్ ఎక్కేనా కొరియా వెళ్తానంటూ మొదలైన తన ప్రయాణం ఎలా సాగిందో తెలియాలంటే 'మేడ్ ఇన్ కొరియా' చూడాలిందే. క్రాస్ కల్చర్ డ్రామా నేపథ్యంలో ఈ చిత్రాన్ని రా.కార్తిక్ తెరకెక్కించారు. ప్రముఖ ఓటీటీ సంస్థ నెట్ఫ్లిక్స్ ఒరిజినల్స్లో భాగంగా రూపొందిన ఈ సినిమా ఈ నెల 12 నుంచి ప్రసారం కానుంది. ఈ సందర్భంగా అధికారిక ట్రైలర్ను ఆవిష్కరించింది నెట్ఫ్లిక్స్. 'కొన్నిసార్లు మీరు ఊహించని వ్యక్తుల నుంచి ప్రేమని పొందుతారు.. కొరియా పట్ల నాకున్న ప్రేమ నన్ను నేను తెలుసుకునేలా చేసింది' లాంటి ఆసక్తికరమైన డైలాగులు.. కొరియాలో ఎదురైన చేదు అనుభవాల ప్రియాంక సన్నివేశాలతో ఆకట్టుకునేలా ఉంది ట్రైలర్. ఈ సినిమాలో దక్షిణ కొరియా నటుడు పార్క్ హై జిన్ కీలకపాత్ర పోషిస్తున్నాడు. ఓ తమిళ అమ్మాయి కొరియా వెళ్లిన నేపథ్యంతో రూపొందింది చిత్రం.

**వృషకర్త ఈవెంట్లో
కిందపడ్డ నాగచైతన్య**



వృషకర్త ఈవెంట్లో హీరో నాగచైతన్య పడిపోయారు. ప్రమోషన్స్లో భాగంగా ఈ మూవీ గ్లింప్స్ రిలీజ్ ఈవెంట్ను ప్రసాద్ ఐమ్మాక్స్ పీవీఎక్స్ స్ట్రీట్లో గురువారం నిర్వహించారు. ఈ వేడుకలో చిత్ర బృందం స్పీచ్ పూర్తయ్యాక మీడియాతో చిట్చాట్ కోసం కుర్చీలను వేదికపై తీసుకొచ్చారు. అప్పటికే తేరుకున్న చైతన్య.. పక్కనే ఉన్న దర్శకుడు కార్తిక్ దండు సహాయంతో లేచి మరో కుర్చీలో కూర్చున్నారు. సిబ్బందిపై చైతన్య కాస్త అసహనం వ్యక్తం చేస్తూనే.. వృషకర్త చిత్రం గురించి మీడియా అడిగిన పలు ప్రశ్నలకు సమాధానాలిచ్చారు. విరూపాక్షతో టాలీవుడ్ను వణికించిన దర్శకుడు కార్తిక్ దండు, ఇప్పుడు నాగచైతన్యతో కలిసి 'వృషకర్త' అనే భారీ మిథికల్ డ్రైలర్ను

తెరకెక్కిస్తున్నారు. ఈ సినిమా ఫస్ట్ గ్లింప్స్ లాంచ్ ఈవెంట్లో కార్తిక్ తన సినీ ప్రయాణం, అక్కినేని కుటుంబంతో తనకున్న అనుబంధం గురించి ఆసక్తికర విషయాలు పంచుకున్నారు. కార్తిక్ మాట్లాడుతూ.. 'ఏ దర్శకుడికైనా తన హీరోకి కెరీర్ బెస్ట్ సినిమా ఇవ్వాలని ఉంటుంది. నేను అక్కినేని నాగచైతన్యకు తన కెరీర్లోనే ది బెస్ట్ సినిమా ఇస్తున్నాను' అని కార్తిక్ దండు ఎంతో కాన్ఫిడెంట్గా చెప్పారు. అంతేకాకుండా, 'నాకు సినిమాపై ఇష్టం పెరగడానికి కారణం కింగ్ నాగార్జున గారే. ఆయనే నా మొదటి హీరో. అలాంటిది ఈరోజు ఆయన అబ్బాయితో సినిమా చేయడం, అది కూడా ఇంత పెద్ద స్థాయిలో చేయడం నా అదృష్టం' అంటూ తన అభిమానాన్ని చాటుకున్నారు.

ప్రస్తుతం ఈ సినిమా షూటింగ్ శరవేగంగా సాగుతోంది. ఈ చిత్రం కోసం తారక్ తన బాడీ లాంగ్వేజ్ను పూర్తిగా మార్చుకున్నారు. గత కొంతకాలంగా ఆయన ఎంతో స్లిమ్ లుక్లో కనిపిస్తున్న సంగతి అభిమానులకు స్పష్టంగా అర్థమవుతోంది. దేవర చిత్రం తర్వాత తారక్ మేకోవర్ చూసి ఫ్యాన్స్ ఫిదా అవుతున్నారు. ఈ కొత్త లుక్ డ్రాగన్ సినిమాలో హైలైట్గా నిలవనుంది. షూటింగ్ విషయానికి వస్తే, మేకర్స్ అత్యంత గోప్యతను పాటిస్తున్నారు. ఎన్టీఆర్ ఎయిర్పోర్ట్ లోనో లేదా బయట కనిపిస్తున్నప్పుడు తీసిన ఫోటోలు మినహా, సెట్స్ నుంచి ఒక్క చిన్న లుక్ కూడా రాకుండా ప్రశాంత్ సీల్ టీమ్ కట్టుదిట్టమైన చర్యలు తీసుకుంటోంది. లీకుల వల్ల సినిమాపై ఉన్న క్యూరియసిటీ దెబ్బతినకూడదని భావిస్తున్నారు.

ముఖ్యంగా ఈ సినిమా ఫస్ట్ లుక్ విడుదలయ్యే వరకు తారక్ గెటప్ బయటకు రాకూడదని చిత్ర యూనిట్ గట్టిగా నిర్ణయించుకుంది. ఫ్యాన్స్లో ఉన్న ఎగ్జైట్మెంట్ను అలాగే మెయింటైన్ చేస్తూ, సరైన సమయంలో సరైజ్

చేస్తున్నారు. ప్రశాంత్ సీల్ గత చిత్రాల తరహాలోనే ఇందులో కూడా విజువల్స్ అద్భుతంగా ఉంటాయని సమాచారం. అభిమానులు ఎంతో ఆత్రుతగా ఎదురుచూస్తున్న మే 20వ తేదీన, అంటే ఎన్టీఆర్ పుట్టినరోజు కాసుకగా ఈ సినిమా ఫస్ట్ లుక్ను విడుదల చేయాలని మేకర్స్ నిర్ణయించారు. ఆ రోజు వచ్చే అవ్వడేట్ సినిమాపై ఉన్న అంచనాలను రెట్టింపు చేసేలా ఉంటుందని విశ్లేషకులు భావిస్తున్నారు. ఈ ఫస్ట్ లుక్ దెబ్బకి బాక్సాఫీస్ సమీకరణాలు మారిపోవడం ఖాయం.



**ఎన్టీఆర్
'డ్రాగన్'..
మే 20న
ఇంటర్నెట్
షేకేనా!**

**ఫాంటసీ టచ్తో వృషకర్త
గ్లింప్స్ విడుదల**



'తండేలో' విజయం తర్వాత కథానాయకుడు నాగచైతన్య నుంచి రానున్న సినిమా 'వృషకర్త'. కార్తిక్ దండు దర్శకత్వంలో పాన్ ఇండియా స్థాయిలో ఇది రానుంది. తాజాగా దీని గ్లింప్స్ను విడుదల చేశారు. చైతూ ఈ యాక్షన్ అడ్వెంచర్ డ్రైలర్లో అర్జున్ అనే నిధి అన్వేషకుడిగా కనిపించారు. ఆయనకు జోడిగా మినాక్షి చౌదరి నటించారు. ఈ సినిమాను ప్రముఖ నిర్మాణ సంస్థ శ్రీ వెంకటేశ్వర సినీ క్రియేషన్స్ తో పాటు సుకుమార్ రెటింగ్స్ బ్యానర్లపై నిర్మాతలు బి.వి.ఎస్.ఎన్ ప్రసాద్ మరియు సుకుమార్ సంయుక్తంగా నిర్మిస్తున్నారు. దర్శకుడు కార్తిక్ వర్మ దండు ఈ చిత్రాన్ని తెరకెక్కిస్తున్నారు. సినిమా అనౌన్స్ అయినప్పటి నుంచే 'వృషకర్త'పై సినీప్రియుల్లో మంచి ఆసక్తి నెలకొంది. ఈ గ్లింప్స్ చూస్తే సినిమా హీరో డ్రైలర్తో పాటు సోషియో ఫాంటసీ అంశాల మేళవింపుగా రూపొందుతున్నట్లు స్పష్టంగా తెలుస్తోంది. విడుదలైన గ్లింప్స్లో మొదటి నుంచే ఒక మిస్టీరియస్ వాతావరణాన్ని క్రియేట్ చేశారు. చీకటి సన్నివేశాలు, భయానకమైన బ్యాక్గ్రౌండ్ సౌండ్, అర్థం కాని సంఘటనలు ప్రేక్షకుల్లో ఉత్కంఠను పెంచేలా ఉన్నాయి. ముఖ్యంగా నాగ చైతన్య పాత్ర చాలా సీరియస్, ఇంటెన్స్ గా కనిపించడం ఆసక్తికరంగా మారింది.



**ఎట్టకేలకు ఓటిటిలోకి
భర్తమహాశయులకు విజ్ఞప్తి**

మాస్ మహారాజు రవితేజ నటించిన చిత్రం 'భర్త మహాశయులకు విజ్ఞప్తి'. కిషోర్ తిరుమల దర్శకత్వం వహించిన ఈ సినిమా సంత్రాంతి కాసుకగా రిలీజ్ అయి ప్రేక్షకుల నుంచి ఓ మాదిరి స్పందన అందుకుంది. అయితే ఈ సినిమా ఇప్పటి వరకు ఓటిటి స్ట్రీమింగ్ మాత్రం కాలేదు. సాధారణంగా థియేటర్ విడుదలైన సినిమాలు 4 నుంచి 6 వారాల్లో ఓటిటిలోకి వస్తాయి. అయితే 'భర్త మహాశయులకు విజ్ఞప్తి' విషయంలో స్ట్రీమింగ్ కాలేదు. ఈ సినిమా డిజిటల్ రైట్స్ ను ప్రముఖ ఓటిటి ఎ+లాట్ఫామ్ టీ 5 కాసుగోలు చేసింది. ఆ మధ్య స్ట్రీమింగ్ చేస్తున్నట్లు ప్రకటించారు కానీ అనుకోని కారణాల వలన వాయిదా వేశారు. అనేక మార్లు ఓటిటి స్ట్రీమింగ్ వాయిదా వేసిన ఈ

సినిమా మొత్తానికి ఓటిటి రిలీజ్ డేట్ లాక్ చేసుకుంది. ఈ సినిమాను ఈ నెల 13 నుంచి స్ట్రీమింగ్ కు తీసుకురాబోతున్నారు. థియేటర్ రిలీజ్ కు సుమారు 59 రోజుల తర్వాత ఓటిటిలో స్ట్రీమింగ్ కు రానుండటం గమనార్హం. ఇండస్ట్రీ వర్గాల సమాచారం ప్రకారం ఈ ఎక్కువ క్షీ విండోకి మధ్యలో ఎదురైన కొన్ని ఆర్థిక సమస్యలే కారణమని తెలుస్తోంది. అయితే ఈ విషయంపై చిత్ర బృందం లేదా ఓటిటి ఎ+లాట్ఫామ్ నుంచి ఇప్పటివరకు ఎలాంటి అధికారిక ప్రకటన వెలువడలేదు. మరి ఈ సారైనా ఓటిటి స్ట్రీమింగ్ కు వస్తుందో లేదా మరోసారి వాయిదా వేస్తారో మరికొన్ని రోజుల్లో తెలుస్తుంది. మరి ఓటిటిలో విడుదలైన తర్వాత ఈ చిత్రం ప్రేక్షకుల నుంచి ఎలాంటి స్పందన అందుకుంటుందో చూడాలి.

ఉగాదికి ఉస్తాద్ ఊచకోత

19ననే పస్తున్న ఉస్తాద్ భగత్ సింగ్



ఉస్తాద్ భగత్ సింగ్ గా ప్రేక్షకుల్ని పలకరించేందుకు సిద్ధమవుతున్నారు కథానాయకుడు పవన్ కల్యాణ్. ఆయన లైటిల్ పాత్రలో నటించిన ఈ చిత్రాన్ని హరీశ్ శంకర్ తెరకెక్కించిన సంగతి తెలిసిందే. తాజాగా ఈ సినిమా విడుదల తేదీని ప్రకటించారు. ఉగాదికి దీన్ని ప్రేక్షకుల ముందుకు తీసుకురానున్నట్లు అధికారికంగా వెల్లడించారు. మార్చి 19న ప్రపంచవ్యాప్తంగా విడుదల కానున్నట్లు తెలిపారు. 'ఈ ఉగాదికి ఉస్తాద్ ఊచకోత' అంటూ కొత్త పోస్టర్ను మేకర్స్ పంచుకున్నారు. మొదట ఈ చిత్రాన్ని మార్చి 26న విడుదల చేయాలని భావించారు. అన్ని పనులు పూర్తి కావడంతో వారం ముందుగానే మార్చి 19న ప్రేక్షకుల ముందుకు తీసుకువచ్చేందుకు సిద్ధమయ్యారు. మైత్రీ మూవీ మేకర్స్ నిర్మిస్తున్న ఈ మూవీలో శ్రీలీల, రాశీఖన్నా కథానాయికలు. పోలీస్ ఆఫీసర్ గా పవన్ స్టైలిష్ గా కనిపించనున్నారు. దేవిత్రీ ప్రసాద్ సంగీతం అందిస్తున్నారు. ఇప్పటికే విడుదల చేసిన పాటలు, వీడియోలు మంచి ఆదరణను సొంతం చేసుకున్నాయి.